



سوال

(160) بیمہ معین وقت سے پہلے تلف ہو جائے تو؟

جواب

السلام علیکم ورحمۃ اللہ وبرکاتہ

معاملہ کی یہ شرط کہ اگر بیمہ شخص پائے وقت معین سے پہلے تلف ہو جائے تو اتنی رقم ملے گی اور اس کے بعد تلف ہوئی تو اتنی جبکہ ہونے کی وقت کا تعین غیر ممکن ہے اس معاملہ کو قمار کے حدود میں نہیں داخل کر دیتی ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بیمہ کا معاملہ اگر غور سے کام لیا جائے تو ایک طرح قمار (یعنی: جوا) ہے اور اگر بالفرض یہ معاملہ حقیقتاً قمار نہ ہو تو قمار کے مشابہ ضرور ہے اب قمار کی روح اور اس کے بڑا عنصر مخاطرہ الار تکاب مافیہ خطر بالنفس أو المال اور دوران بین الغنم والغرم) یعنی فائدہ اور خسارہ و تناوان دونوں کا یکساں احتمال ہے اور یہ چیز بیمہ میں صاف طور سے پائی جاتی ہے۔ بیمہ دار معاملہ کر لینے کے بعد پہلی قسط ادا کرنے سے پہلے مر جائے یا اس کی بیمہ شدہ جائیداد تلف ہو جائے تو اس کو یا اس کے قانونی ورثاء کو بیمہ کی پوری مقرر رقم مع شے زائد کے ملتی ہے اس طرح اس کو سراسر فائدہ ہی رہتا ہے اور کمپنی کا پورا نقصان و خسارہ اور اگر بیمہ دار کئی قسطیں ادا کرنے کے بعد کسی وجہ سے بقیہ اقساط کی ادائیگی بند کرے تو اس کی ادا کی ہوئی کل رقم سوختہ ہو جاتی ہے اس صورت میں بیمہ دار سراسر نقصان اور کمپنی کا پورا فائدہ ہوتا ہے دونوں صورتوں میں مخاطرہ اور دوران بین الغنم والغرم کا تحقق ظاہر ہے اور اکل مال بالباطل بھی موجود ہے۔

کبھی ایسا بھی ہوتا ہے کہ کمپنی کو معمولی تناوان برداشت کرنا ہوتا ہے اور کبھی وہ ایک بیمہ دار کے ذریعہ یعنی: اس کی جمع کردہ رقم سے ہزار روپے کا ملتی ہے اس طرح بیمہ دار اور بیمہ کمپنی کو جو کچھ لینا اور دینا ہوتا ہے ان کے درمیان کوئی تناسب نہیں ہوتا اور یہ سب کچھ قمار میں بھی ہوتا ہے۔

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 2 - کتاب البیوع



صفحہ نمبر 351

محدث فتویٰ